

Ghal dan l-ghan Ċensu bil-herqa
ghamel hiltu bla mistrieħ
u sa fl-aħħar irnexxielu
u ta' dan raddewlu ġieh.

Fost il-kotba ta' li studju
dizzjunarji sbieħ u kbar
mimlijin fraseoloġija
ghat-tagħlim tal-kbar u ż-żgħar.

Is-sena 1902.

F'din is-sena kif hawn jidher
l-ghaziż Ċensu ġie maħtur
biex ma' jeħor li kien qablu
imur jagħmilha ta' Spettur.

Bħala wieħed mill-poeti
u kittieb ta' dak iż-żmien
dejjem wieħed minn ta' l-ewwel
meqjus sewwa huwa kien

Bi tmien ilsna barra tagħna
kien jitkellem hu kurrent
billi dawna għalih kienu
żieda tajba għat-talent.

Ma' l-ilsien helu minn tagħna
it-Taljan Franciż Inġliż
Latin Spanjol u Għarbi
studja r-Russu w l-Ġappuniż.

Barra li l-ghaziż missieri
kien poeta w lingwista
lessikografu w kittieb
kien ukoll kbar folklorista.

Il-gazzetti kollha tagħna
kif ukoll tal-barranin
fahħruh bosta w bosta drabi
ma' tul haġtu f'hafna snin.

Għal l-gherf tiegħu kien imsemmi
fost in-nies ta' dak iż-żmien

bħala poeta w kittieb tajjeb
u magħruf fost kollha l-flien.

Ċensu hađem mingħajr heda
bix-xogħol ġarrab bosta mard
imma x-xogħol għalih kien balzmu
u mix-xewk hareġ hafna ward.

Is-sena 1920.

Sa dis-sena baqa' jaħdem
sa sittin u kważi tnejn
meta hareġ bil-pensjoni
għaliex saħtu sfať fix-xejn.

Is-sena 1921.

Iżda Ċensu kien hađrieki
w ried johroġ deputat
ma' l-ewwel Kostituzzjoni
li l-art helwa tagħna rat.

Fil-partit minn tal-haddiema
huwa għażel biex imur
minn ta' l-ewwel deputati
Ċensu kien wieħed maħtur.

Is-sena 1922.

Iżda sitt xhur sewwa wara
Missieri għeja miskin miet
u bħal lehha minn ta' berqa
l-aħbar kiefra malajr ġriet.

Minn kull post ta' Malta u Ghawdex
ġew in-nies fi qtaġja kbar
biex iqimu lill missieri
kif kien għadu hemm id-dar

Funeral kellu mill-akbar
ghax missieri kien maħbub
ghal qalb tajba kien imsemmi
b'ghemilu farraġ hafna qlub.

Il-faldrappa żammewhielu
il-Ministri w il-kbarat
kulhadd baġat rappreżentanti
w kotra kbira fit-trieqat.

Issa xejn ma baqa' nagħmlu
hliet niftakru ilkoll fih
u nitolbu lil KBIR ALLA
biex jagħtih l-etern mistrieħ.
E.D. Busuttil.

WAĦDA MILL-POEŻIJI TA' L'GHAZIŻ MISSIERI ĊENSU BUSUTTIL
(ikkupjata minn manuskritt)

LIL OMMI

Min kien għejd, li min twelidi
b'halib sidru lili rabba
u min kien li tant imħabba
tassew dejjem wera lejja?

Min kien li fi ċkuniti
kien tant miegħu jhanninni
u biex norqod ibenninni?
siġhat shaħ bil keghda hdejjja?

Min kien għejd li meta jiena
kont inhoss rasi tarmini
qatt ma kellha l'qalb tħallini
l-anqas biss biex tistriħ ftit?

U min kien li żammni f'ħoġru
imellisni, jziegħel bija
meta kont għadni tarbija?
għaliex forsi kont marid?

U min kien li xhin tlaqt nimxi
meta ġie li jien waqajt
għaliex bkejt billi waġġajt
biesni tant bid-dmugh f'ghajnejh?

Meta bdejt xi ftit nitfarfar
min għallimni ngħejd "BAMBIN"
u s-salib bl'id tal-lemin
jiena nrodd b'idi f'idejh?

Min għallimni l-PATER NOSTER
ngħejd, imbaġhad l-AVE MARIJA
min għar-ruhi haseb fija
meta nikber xi ftit bdejt?

Min tant hwejjeġ sbieħ għallimni
u li nhobb l'Alla w lin-nies
u widdibni wkoll bla qies
u kliem b'ieħor qatt ma ngħejd?

Min fl-iskejjel rani dejjem
biex nitgħallem għal ġid tiegħi
u xi drabi nkorla miegħi
ghax xi ftit ittraskurajt?

Min għamilni veru raġel
ghax fit-trieq sewwa mexxieni
skond il qalb t'Alla rabbieni
u sa l'lum jena hekk bqajt?

Kont int OMMI GHAZIŻA OMMI
li min dejjem int habbejtni
u fil għożza int rabbejtni
daqsek sġur ma habbni hađ.

Iva int kont MAĦBUBA OMMI
dik il mara qalb il hniena
u għalhekk sa ma mut jena
nibqa nhobbok, ninsik qatt.

16.8.1918

V. BUSUTTIL